

కథానిక :

వూడిన చక్కం - వాడని పుష్పం

నా కామధ్య కొంత డబ్బొచ్చిపడింది. దాన్ని ఒకరిజామీద పెట్టి లాభం పొందాలనుకున్నాను. స్నేహితులు నలుగురూ వొద్దన్నారు. రిక్ష్వా నడిపేవాళ్లని నమ్మడానికి వీలు లేదన్నారు. ఒకరోజున నాలుగుడబ్బులు అదనంగా చేతులో పడగానే, రిక్ష్వాని పూరవతల వొదిలేసి, గంట లైటు సీట్లు టాపుగుడ్డ వగైరా తీసుకుని పారిపోతారట. రాత్రి ఒంటిగా నగలతో రైలుదిగిన స్త్రీని దోపమళ్లించి, ఏమారుమూలో హత్యచేసి నగలతో పారిపోతారు. వారంతా నేరస్థుల తెగకిచెందినవారు, ఇహ నే నెల్లాగూ సైకిల్ రిక్ష్వా తొక్కలేను కదా, కాబట్టి కొని ప్రయోజనంలేదు.

మరేవిధంగా యీ డబ్బు వినియోగపరచడమూ అని ఆలోచిస్తూ కూర్చున్నా మండువాలో. మండువా యిల్లూ చిన్నవేకాని, ఆరుతైట స్థలంపోలేడుంది. చుట్టూగోడ, మధ్యలోగేటు. గేటుప్రక్కన మూలగా వొకచిన్నపాక. ఇంటివాళ్లున్నప్పుడు దాన్ని పశువుల పాకగా వాడేవారేమో తెలియదు. ఇప్పుడదెందుకూ పనికిరాదు. ఇప్పుడంటే టంగ్ క్లీనర్లొచ్చాయి కాని, నా చిన్నప్పుడైతే ఆతాటాకులు నాలిక గీసుకునేందుకు వుపయోగపడేవి. ఆపాక కన్నీ కంతలే. ఈసారి పెద్దగాలివీస్తే తప్పకుండా భూమట్టమై పోతుంది. ఆపాక ముందు వోచెట్టు. దానిమీద ఎర్రపూలు వికసిస్తున్నాయి. చాలా ఎర్రనివి. జీవిత పరిణామంలో ఆపూలకి ఆ ఎర్రదనం అబ్బివుంటుంది. కొన్ని యుగాల వెనక అంత ఎర్రగా వుండివుండవు. వాటికేసిచూస్తూ వా ధనార్జనకి సంబంధించిన ఆలోచనలు నాకు చిన్నతనాన్ని కలగ చేశాయి. మనిషి ఆలోచనలు డబ్బుని గురించేకదా...

జీవితంలో అందమైనవి, ఆనందాన్ని కలగచేసేవి, కాని కర్చులేకుండా లభ్యమవుతాయి. పచ్చగడ్డిమీద పడుకుని ఆకాశంలో మేఘాలకేసిచూడటం, దాహమేసినప్పుడు లోతైన చెరువులో చల్లని

నీళ్లుత్రాగడం, వేసంగిలో బాగా ఆకలేసినప్పుడు కొత్తావకాయ పెరుగుఅన్నం తినడం, ఆరునైట పడుకుని చందమామ వయ్యారం చూడటం. గాంధీగారి అంచనా ప్రకారం పాతికరుపాయలతో నెల జీవితం ఆనందంగా గడిచిపోతుంది.

ఆ ఎర్రపూలకు కొంచెం దూరంగా పాకముందు, మొకరాతి బండ వుంది. ఆ బండు కానించి మొక చక్రంవుంది. బండిచక్రం లాంటిది నిన్నలేదు, ఎక్కడిది ఆ చక్రం? అసలదేమిటి?

పాకలోంచి మో నల్లటివ్యక్తి మరోచక్రం మోబండి మీసుకొచ్చాడు. బండవక్క చక్రాన్ని బండికి విగించాడు. పూర్తయిన వాహనం రిజా. ఆనల్లటివ్యక్తి, రాతిబండమీద కూర్చుని, గడ్డాన్ని చేతిమీద ఆనించి దేనికోసో చూస్తూ కూర్చున్నాడు. రోడ్స్ అనేశిల్పి కంచులో చెక్కి పోతపోసిన "మేధావి" — అనే ప్రతిమలావున్నాడు. రోడ్స్ శిల్పంలో వ్యక్తిమణ్ణే కండలు నిరిగితేడు. ఈవ్యక్తిది ముడతలుపడ్డ పల్చటి నల్లటి శరీరం. దాని కింక జీవితంలో వేచివున్నట్లు లేదు. కోతి! ఆదిమానవుడికి మధ్య మొక ప్రాణివుండేదట. ప్రాచీన మానవశాస్త్ర పరిశోధకులకి అది యింతవరకూ లభ్యంకాలేదు. ఆ ప్రాణిసంతతివాడు, ఈవ్యక్తి రాత్రి వర్షంలో గాలీగా పాక కనబడితే మోచాడు. అభ్యంతరం లేకపోతే వుంటాడు, నాలుగురోజులపాటు. మధ్య నా అభ్యంతరం దేనికి? అంగీకారానికి కొంత స్వార్థం లేకపోలేదు. వాడు ఆ పాకలో రాత్రిళ్లు వుంటే దొంగభయం వుండదు.

వాడే దొంగేమో? అర్థరాత్రి నన్నేమన్నాచెయ్యడుకదా...

కాని వాడు అల్పుడు. అర్భకుడు. సృష్టికర్త. తినిపారేసిన పుల్లిస్తరాకు. జంతుజాలం దిగవిడిచిన అంతిమచిహ్నం. సంఘం వూడ్చిపారేసిన మన్నుపుట్ట. మృత్యువు వాడిచుట్టూ వుచ్చుపోసింది. ఇంక లాగటం తరవాయి.

ఆవ్యక్తి నింకేమీ ప్రశ్నించలేదు. వాడికి తల్లిదండ్రులు, కుటుంబం, కొంప లేవా? వాడు మట్టిలోంచి రిజాతో సహాపుట్టాడు. అందు

లోనే కావగం, అందులోనే చావు. మట్టిలో కలిసిపోతాడు. వాడి రక్తంలోంచి మరో ఎర్రనిపువ్వు పుట్టి వికసిస్తుంది. అది రిజాఘట్టం, రాజఘట్టం కాదు.

వాడి ఆలోచన ముగిసింది. ఆకలేసినప్పుడే వాడి ఆలోచన. చుట్టపీకతీశాడు. సిప్పులేదు అగ్గిపుల్ల గీశాడు. ఆకలేస్తే నిప్పుతంటాడు. వెదుటున్నాడు. వెళ్లాడు. నేలమీదపడ్డ యెర్రపువ్వు రిజాచక్రంకింద నలిగింది.

ఇండాక్ వున్నాడు, ఇప్పుడు లేడు. రిజాచక్రాలబాడలు నలిగిన పువ్వు, గాలిలో కలిసిన చుట్టనుతీసి. అంతే వాడి పునికికి నిదర్శనాలు. అంతే జీవితం.

ఆర్థిక నేత్రాలు ఎవడు సామాన్యమానవుడు? అని అడుగుతున్నారు. నాకింక సందేహం లేదు పీడే ఈ రిజావ్యక్తి. కాయకష్టం చేసి, అలసిన సామాన్యప్రేక్షకుని వినోదంకోసం చిత్రాలు తీస్తున్నాం అంటున్నారు సినిమావ్యాపారులు. అది మధ్యతరగతివారి భ్రాంతి. వాడు వినోదించడు, వాడిబ్రతుకే వినోదం. వేరే వినోదాలకి సమయంలేదు, వోపిగలేదు. సినిమాహాళ్యముందు పందలాదిగా రిజాలు పడివుంటాయి. రిజావార్లందరూ వాటిమీదనో కిందనో పడివుంటారు. మన్ను నారి వెండితెర, మట్టిలో పురుగులు వారి అభిమాన నాయికా నాయకులు, రిజా యెక్కేవారు వారి దర్శకులు. అణాలజేరం వారి కథావస్తువు.

ఆఫీసుతైము కాగానే యీ వింత ఆలోచనలు ముగిశాయి. నాపొట్ట నింపుకోడానికి నేనూ బయలుదేరాను.

★

★

★

ఆ సాయంత్రం నేను యింటికి వొస్తుండగా మా వీధిచివర వొక పెద్దగుంపుచేరింది. పెద్దలు పిన్నలు వొకరిద్దరుస్త్రీలు, వొక పోలీసు — మధ్యలో ప్రొద్దున్న మా యింటిముందు చూసిన రిజా వాడు వున్నారు. ఏదేనా ప్రమాదం జరిగిందేమో చూద్దామని నేనూ

గుంపులో చొరబడ్డాను. మనుషులు, చెమట, నేడిపూపిరి. వింతధ్వనులు చుట్టుముట్టాయి. గాయపడిన మనిషిగాని, రక్తం గాని కనపడలేదు. అందరూ వింతగా చూసేవారే — మాట్లాడేవారే. విషయం యేమిటో చెప్పరు. పోలీసు ప్రక్కనేవో డవాళిబంట్రోతువున్నాడు. అతన్ని ఏమిటని అడిగాను. అతను సమాధానం చెప్పలేదు.

“అవుతే సంతా వొకమనిషి యెక్కువబరువా, యిద్దరుమనుషులెక్కువబరువా” అని అడిగాడు రిజావాణ్ణి. “ఒకరే ఎక్కువబరువు” అన్నాడు వాడు. అందరూ విరగబడి నవ్వారు. ఏచోడో అంటూ పిల్లలు వాణ్ణి దుయ్యబట్టారు.

నవ్వడానికి బలమైన కారణం వుంది. “ఏచ్చివాడు” అనుకోవడంలో తప్పులేదు. ఇద్దరు మనుషులకంటే, ఒకరే యెక్కువ బరువన్నది సృష్టికీ ప్రకృతికీ పరుద్దం. యూక్లిడ్, స్యూటన్, రామానుజం మొదలైన గణితశాస్త్రజ్ఞులు ముక్కుమీద వేలువేసుకోకూ, యీ “మేధావి” చేసిన సూచన!! రెండురెళ్ళు నాలుగన్నది స్వయం ప్రకాశమైన సత్యం. మేధావులున్నా లేకపోయినా దేవుడున్నా లేకపోయినా సృష్టి అనంతంలో కలిసిపోయినా ఆ సత్యానికి చలనం లేదు. అల్లాగే ఒకటికంటే రెండు బరువన్నది. కాని వాడు యూరోడిస్ “మేధావి” రెండుకంటే, ఒకటి బరువంటే విజ్ఞానశాస్త్రం, లోకజ్ఞాన జగత్తు విస్తుపోక చేసేదేముంది? నవ్వుతారు, దుయ్యబడుతారు, యిది పాకిందంటే నలుగురూ యేకమై తలంతుారు. ఈ సామాన్య మానవుడు, యిల్లాంటి అసామాన్యమైన సిద్ధాంతాన్ని అమాయక సంఘం నెత్తిని రుద్దుతాడా?

డవాళిబంట్రోతు ధైర్యంగా ముందుకొచ్చి, “అది యెల్లాగో కొంచెం చూపించరా” అని రిజావాణ్ణి సంబోధించాడు. ప్రశ్న, సమాధానం వింతగానే వున్నాయి. నా కుతూహలం ఎక్కువైంది. ఒక పెద్దమనిషి అగ్గిపుల్లకోసం అటూ ఇకూ చూస్తున్నాడు. అగ్గిపుల్ల ముట్టించి, ఆయన్ని దూరంగా తీసికెళ్లి, యిదంతా ఏమిటని అడిగాను.

గంటక్రితం ఫ్యాక్టరీయజమానిగారి భార్య, పనిపిల్లని తీసుకుని బజార్లోకి బైలుదేరారుట, మరోరిజా కనపడక చిన్నపిల్లేకదా ఫరవా లేదనుకుని యిద్దరూ వాడిరిజాలో యెక్కారుట. పనిపిల్లకి పది పద కొండేండ్లుంటాయిట. అమ్మగారి కాళ్లముందు కింద గంపతోనహా కూర్చుందిట. రిజావాడు వాల్లద్దరినీ హాయిగా సునాయాసంగా మోసేశాడుట. మార్కెట్లో సరుకులు కొనుక్కుని గంప పిల్లనెత్తిన పెట్టి, ఇంటికి పంపించి, యజమానురాలు ఒక రీతి, రిజాలో బయలు దేరిందిట.

ఫ్యాక్టరీదాటి వారి బంగళా చేరువలోకి రాగానే, రిజ్నా వైకి వొదిలెయ్యడం, ఆవిడ రోడ్డుమీద పడిపోవడం, ఫ్యాక్టరీ జవాన్లు నలుగురూ వొచ్చి, ఆవిడను వొక జట్కాలో ఎక్కించి యింటికి పంపడం. రిజ్నావాణ్ణి నిలేసి సంజాయిషీ అడగడం అదీ జరిగింది.

రిజ్నావాడు ఆమెను పడెయ్యాలనే పడేశాడని, గుంపు తీర్మానించింది. ఈతీర్పుకి ప్రబలమైన కారణాలున్నాయా? వున్నాయి. రిజ్నావాడొకప్పుడు ఆ ఫ్యాక్టరీలో పనిచేశాడు. ఏ కారణం చేతనో వాణ్ణి పనిలోనించి తీసివేశారు. ఇన్నాళ్ళకి వాడు యజమాని భార్యపై పగసాధించాడు. ఓపిగలేక పట్టుజారి వొదిలేశాడంటారా? అబ్బెబ్బె యిరిజావాండ్ల సంగతి మీకు తెలవదండి., వీళ్ళు ఎంతకేనా సాహసిస్తారు. అంత వోపిగలేనివాడు అమ్మగారు పనిపిల్ల యిద్దరూ వుండగా పడెయ్యలేక పోయ్యాడూ... అంతేకాదండోయ్ వెళ్లిన కొద్దీ లోతుంది. ఆ పనిపిల్లకి వాడికి ఏదో చుట్టరికం వుండవనా మీ ఊహ? చూడండి చిత్రం - ఆపిల్ల దిగింతర్వాతే, అందులో ఫ్యాక్టరీ దగ్గర్లో. యింకా ఏమిటి మీ సందేహం. ఒక్కమనిషే ఎక్కువబరువట. అదంతా ఏమిటో తెలుసాండి. ఆవిడది స్థూలకాయం - అదంతా, ఎగతాళన్నమాట. వినండి వాడిసమాధానం.

అంటూనే చుట్ట అవతలపారేసి డవాలి బంట్రోతు వెనక్కి ఆసామీ జొరబడ్డాడు. ఇద్దరికంటె వొకరెల్లా ఎక్కువబరువోయిప్పుడు

చెప్పమన్నారు. రిజావాడు తలతడిమి మాసుకున్నాడు. చేతులు నలుపుకున్నాడు. దిగులుగా నాకేసి చూశాడు. “అర్నడగండి” అన్నాడు నాకేసినిగొప్పస్తూ.

“రిజామోసింది నువ్వెత్తే అర్నడగడం ఏందిరా?” అని రెండు మూడుకంఠాలు రొక్కాయించాయి.

“నే నెట్టాంటపట్టా” అన్నాడు రిజావాడు. నలుగురిలోనూ, నేనెల్లాగో అయిపోయాను. వాట్లుగురించి నాకేం తెలుసు? దేవుణ్ణి గురించి నాకెంత తెలుసో వాట్లుగురించి అంతే. దీనికంతా నేను మద్దతు అనుకోరుగదా ... సమాధానం చెప్పకపోతే, పోలీస్ స్టేషన్ కి నడవమన్నారు.

వాడికి సమాధానం తట్టినట్లుంది. “చెప్పనాండి” ఆపిల్ల మట్టంగా గంపతో నడుంగా కూకున్నప్పుడు, అమ్మగోరు కదల గండా, కుదిమట్టంగా కూకుండిపోయినారు. అటుయిటు కదల్చానికి లేదుగా మరి... ఊగిసలాడ్డానికి లేదుగామరి—రిచ్చా, సమ్మగా కదలకుండా పోద్ది, ఆపిల్ల దిగేసరికి, ఆర్కర్ రేగా. ఓ స్వేచ్ఛ! ఎనక్కి ముంగలికి సూస్తం, ఊకిసలాడతం—పట్టుపడకవుద్ది? అంతుకని, ఆ రిద్దరూ పుండప్పుడు లాగడమే సుకం, అన్నాడు. జనం విరగబడి నవ్వారు. అది తర్కానికతీతమైన అనుభవం, రిజాలాగుతేగాని తెలివదు. ఆధునిక విజ్ఞానశాస్త్రం పురోగమిస్తోంది. నిన్న అవునన్నది యివాళ కాదనడానికి ఆధారాలు దొరుకుతున్నై. కొన్ని శతాబ్దాల పాటు సూర్యుడు భూమిచుట్టూ తిరుగుతోందని నమ్మినప్రజ, యిది మాత్రం ఎందుకు నమ్మకూడదు? కాంతి, తిన్నగా, సూటిగా, గీట్లుగా ప్రవహిస్తుందంటారా? సూర్యుడిదగ్గరగా రాగానే, కాంతి కిరణం వొంకరతిరుగుతుంది. స్థలం, లుంగచుట్టుకున్న పాముకిమల్లే వంకర తిరుగుతుంది. ఇక్కడనుంచి బైలుదేరితే, విశ్వంతంతా చుట్టి ఎప్పటికైనా యిక్కడికే చేరుకుంటాం. అనుభవించే వ్యక్తినిబట్టి సత్యం

యొక్క స్వరూపం మారుతూంటుంది. ఈరిజావాడి అనుభవం యిది. ఇందులోని స్వారస్యం ఐన్ స్టైన్ వంటి శాస్త్రజ్ఞుల కర్థమవుతుంది.

జనంలో కొందరు వాడుచెప్పింది రైలువారు. పగసాధించడం వాడివుద్దేశమైతే. రిజాచక్రం పూడకొట్టుకుంటాడా? రైలు బ్రద్దలు కొట్టుకుంటాడా. గంటలా మోగించే మువ్వలు పోగొట్టుకుంటాడా? అని అడిగారు.

పోలీసుకు, డవాళి బంట్రోతుకు నమ్మకం కుదరలేదు.

‘రిజా ఎవరిది?’ అని ఎవరో అడిగారు.

‘వాడిదేట—సొంతంట’ అన్నారు.

రిజాకి లై సెన్స్ ఏది? లేదు, పోలీసుకి ధైర్యం చిక్కింది. పూడినచక్రం రిజాకి బిగించమన్నారు, వాడు బిగించాడు. ఫ్యాక్టరీ యజమాని బంగళాకి నడవమన్నారు. జనం వచ్చిపడ్డారు, మెల్లిగా జారుకున్నారు. డవాళి బంట్రోతూ, పోలీసూ ముందు, వెనకనేనూ, మధ్య పూగినలాడుతూ రిజా బంగళాకేసి బైలుదేరాం.

రిజాకొని లాభం చెయ్యాలన్న నా సంకల్పం సన్నగిల్లింది. లై సెన్సు యిందాక అంచనా వెయ్యలేదు. దానికి దీపం, గంట, రిపేర్లు చాలా తంతు వుంది. నడిపేవాడికి జబ్బుచేస్తే, మందు యజమాని యిప్పించాలా? ప్రమాదం జరిగితే, నేరస్థుడు లాగిన వాడా? యజమానా? వాడి అపస్మారకానికి యజమాని ఎల్లా బాధ్యుడు? ఇదంతా గంద్రగోళంగా తోచింది.

యజమాని బంగళాకి చేరుకున్నాం. ఆయనా యీలోగా ఆరాలు తీశాడు. ఈ రిజావాడు పనిచేసింది, వారి ఫ్యాక్టరీలోకాదట మరో ఫ్యాక్టరీలోనట. అమ్మగారికి పవిత్రమైన ప్రమాదమూ జరగలేదు, వాణ్ణి వొదిలేయ్యండి, అని డవాళి బంట్రోతుకి పుత్తరువు చేశారు. అమ్మగారు పందిట్లో నిలబడి వున్నారు. పో అన్నట్లు సంజ్ఞచేశారు.

పోలీసు 'ఈసారి పొజ్జుబగ్గర పెట్టుకుని నడుపుతుండు' అని గర్జనచేసి రిజాని వొక్క కుడుపుకుదీసి చక్కా వెళ్ళాడు.

ఆ కుడుపుతో, రిజా చక్రం మళ్ళా పూడింది. ఆచక్రం, రెండు అకుల నడుమ చిక్కుకున్న ఎర్రపువ్వు కింసిపడింది. రిజావాడు ఆ పువ్వుని తీసి, దులిసి అమ్మగారి బగ్గరకొచ్చి, చేతిని చాచాడు— "ఇందండి" అన్నాడు పువ్వుతీసుకోమని. ఆవిస కళ్లు సంతోషంతో మెరిసివై, తనకోసం అనుకుని.

"నీ కేంథయంతేదీ పోరా" అంది అపిడ, ఆ పువ్వుని తీసుకో బోడు. "అపిల్ల తల్లీసిండి" అన్నాడు రిజావాడు. అవిడకనుబొమ్మలు చిట్లించింది. దూరంగా అరుగుమీద పనిసిల్ల ఏదో సర్దుతోంది. పరు గెత్తుకుంటూ వెళ్ళి రిజావాడు ఆపువ్వుని అపిల్లకిచ్చాడు.

"గోద్రం పూలే పారేసుకున్నదానపు, రేపు మొగుణ్ణీం పెట్టు కుంటా" అని నవ్వి పెనక్కివొచ్చి రిజాచక్రం బిగించుకుంటున్నాడు.

లై సెన్స్ విషయం జ్ఞాపకం వొచ్చింది గావును, పోలీసు మళ్ళా వచ్చాడు. లై సెన్సు డబ్బుకి నేనుహామీ యిచ్చి అతణ్ని పంపివేశాను. రిజా ఎక్కడ ఎక్కమంటాడోనని చరచరా నడుచుకుంటూ వచ్చే శాను. నా అభిప్రాయం వొకటి తప్పనిబుజువైంది. ఏదేనా కావొచ్చు గాని, రిజావాడు సామాన్యమానవుడు మాత్రంకాడు.